



INDIA

एयर-ओ-बाइक की लंबे समय से प्रतीक्षित मांग खत्म होने की संभावना

September 25, 2022

Lucknow: एयर-ओ-बाइक की लंबे समय से प्रतीक्षा खत्म होने वाली है। जल्द ही यह हकीकत बनकर मार्केट में आ सकती है और लोग इसे चलाते हुए नज़र आएंगे।

महानिदेशक (तकनीकी), स्कूल ऑफ मैनेजमेंट साईंसेज़ लखनऊ प्रो. भरत राज सिंह, ने बताया कि गुजरात राज्य के एक बड़े उद्योगपति धनजी भाई पटेल, ने विगत एक सप्ताह पूर्व से डा. अब्दुल कलाम तकनीकी विश्वविद्यालय व आई.ई.टी. के इंक्यूबेशन केंद्र के माध्यम से मुझसे सम्पर्क किया था। उन्होंने मुझे बताया कि वह गुजराती भाषा में एयर-ओ-बाइक के वीडियो को देखकर बेहद प्रभावित हुये हैं। वर्तमान में इसकी क्या स्थिति है, जानना चाहते हैं। उन्होंने यह भी बताया कि वह व्यक्तिगत रूप से इस अविष्कार को देखकर इसे आगे बढ़ाने में सहयोग करना चाहते हैं।

आई.ई.टी लखनऊ के इंक्यूबेशन केंद्र के प्रभारी श्री सन्दीप सिंह ने 23-24 सितम्बर 2022 को श्री धनजी भाई की एक बैठक मेरे साथ निर्धारित कराई. उद्योगपति श्री धनजी भाई पटेल ने एस.एम.एस. संस्थान परिसर में आकर एयर-ओ-बाइक की विस्तृत जानकारी ली. उन्होंने स्वयं इसे चलाकर इसके कार्यप्रणाली का भी अनुभव प्राप्त किया तथा डा. सिंह को बधाई दी ।

वह संस्थान परिसर में तमाम समाजिक सरोकार से जुड़े इनोवेटिव प्रोजेक्ट्स को भी देखा तथा सचिव एवं मुख्य कार्यकारी अधिकारी, शरद सिंह से मिलकर कई और सामाजिक क्षेत्र की योजनाओं में भी सहयोग करने इच्छा व्यक्त की. उन्होंने बताया कि वह छोटे दो-सीटर प्लेन पर भी काम कर रहे हैं ताकि यह मध्यमवर्ग के किसानों को खेती की उपज में आधुनिक तकनीक के उपयोग से अधिक लाभ पहुंचा सके. उन्होंने दो-सीटर प्लेन का वीडियो भी दिखाया जिसे वह स्वयं चला रहे हैं ।

प्रो. भरत राज सिंह, उक्त परिचर्चा से काफी उत्साहित हैं, शीघ्र ही अहमदाबाद से सुरेंद्रनगर, गुजरात की यात्रा का कार्यक्रम तैयार कर अगले चरण की तैयारी में जुट गये हैं. उनका कहना है कि यदि विश्वविद्यालय एस.एम.एस. को इंक्यूबेशन एक नोडल सेन्टर स्थापित कर दे तो तमाम प्रोजेक्ट्स जो इस संस्थान तथा अन्य संस्थानों से जुड़े हैं, समाज के हित में उपयोगी हो सकते हैं।

डा. सिंह का कहना है कि एयर-ओ-बाइक का पेटेंट भारत सरकार से 10-वर्ष बाद राम जन्म भूमि पूजन के दिन 05 अगस्त 2020 को आया था और इस नव-रात्रि के पूर्व, 24 सितम्बर 2022 को श्री धनजी भाई पटेल का लखनऊ आकर इसे आगे बढ़ाने में सहयोग देने की बात करना, स्पष्ट करता है कि अब एअर-ओ-बाइक शीघ्र ही आम लोगों के हाथ में आ सकेगी, जो मेरे जीवन का एक सपना है ।

<https://thecoverage.in/very-soon-air-o-bike-can-be-seen-in-the-market/>